

Title: Regarding damage caused to crops due to natural calamities in the country.

श्री जय प्रकाश नारायण यादव (बाँका) : अध्यक्ष महोदया, बेमौसम बारिश के कारण पूरे देश में भारी तबाही मची है। इससे किसानों पर बहुत दुख बरपा है। देश में भारी बारिश के कारण, तूफान के कारण, ओला के कारण और बर्फबारी के कारण अरबों रूपयों की फसल का नुकसान किसानों का हुआ है। जो किसान अन्नदाता हैं, वे आज माथे पर हाथ रख कर बैठे हुए हैं। दलहन का भारी नुकसान हुआ है, तिलहन का भारी नुकसान हुआ है। आज किसान भारी परेशानी में हैं और दुखी हैं। प्राकृतिक आपदा की तरह यह आपदा आई है और भारी नुकसान हुआ है। खास कर बिहार, उत्तर प्रदेश, पश्चिम बंगाल, उत्तराखण्ड, हिमाचल प्रदेश, हरियाणा, आंध्र प्रदेश, पंजाब, राजस्थान और झारखण्ड में भारी किसानों की तबाही हुई है। हम केंद्र सरकार से मांग करते हैं कि यह जो प्राकृतिक आपदा और विनाशकारी तूफान आया है और इससे जो भारी नुकसान फसलों का हुआ है, सर्वे कर कर फसलों का मुआवजा किसानों को दिया जाए। इस बारे में राज्य सरकारों से बात कर के सर्वे कराया जाए और किसानों को मुआवजा दिया जाए। हम भारत सरकार से यह आग्रह करते हैं। किसान हमारे देश की आत्मा है, किसान हमारे देश की धड़कन है, इसीलिए हमने इसके लिए विनती की है।